

# പതിമൂന്നാം കേരള നിയമസഭ

## ഒൻപതാം സമ്മേളനം

നക്ഷത്രചിഹ്നമിടാത്ത ചോദ്യം

നമ്പർ : 4557.

28.6.2013-ൽ മറുപടിക്ക്

### കാലിത്തീറ്റയുടെ വിലവർദ്ധനവ്

ചോദ്യം

ഉത്തരം

ശ്രീ. മോൻസ് ജോസഫ്:

ശ്രീ. കെ.സി. ജോസഫ്.  
(ഗ്രാമവികസനവും ആസൂത്രണവും  
സാംസ്കാരികവും നോർക്കയും വകുപ്പ് മന്ത്രി)

(എ) കാലിത്തീറ്റയുടെ അടിക്കടിയുണ്ടാകുന്ന വിലവർദ്ധനവ് ക്ഷീരകർഷകരെ പ്രതികൂലമായി ബാധിക്കുന്നതു തടയാൻ എന്തെല്ലാം നടപടി സ്വീകരിച്ചു എന്ന് വ്യക്തമാക്കാമോ;

(എ) കാലിത്തീറ്റ വിലവർദ്ധനവ് ക്ഷീരകർഷകരെ പ്രതികൂലമായി ബാധിക്കാതിരിക്കുന്നതിനായി കർഷകർ സംഘത്തിലൊഴിക്കുന്ന പാലിന് ആനുപാതികമായി കാലിത്തീറ്റയ്ക്ക് സബ്സിഡി അനുവദിക്കുന്ന കാലിത്തീറ്റ സബ്സിഡി വിതരണ പദ്ധതി സർക്കാർ ആവിഷ്കരിച്ചു നടപ്പാക്കുന്നുണ്ട്. ഈ കാലിത്തീറ്റച്ചെലവ് കുറയ്ക്കുന്നതിനായി തീറ്റപ്പുറം കൃഷി ചെയ്യുന്നതിന് കർഷകർക്ക് സൗജന്യമായി പുൽക്കടകളും, കൃഷി ചെയ്യുന്നതിന് ധനസഹായവും ക്ഷീരവികസന വകുപ്പ് മുഖേന അനുവദിക്കുന്നുണ്ട്.

മിഷ്നയുടെ തിരുവനന്തപുരം മേഖല യൂണിയൻ 1.11.2012 മുതൽ ചാക്കോന്നിന് 200 രൂപയും, 1.1.2013 മുതൽ 300 രൂപയും കാലിത്തീറ്റ സബ്സിഡി യായി നൽകുന്നുണ്ട്. 50 കിലോ കാലിത്തീറ്റ ചാക്കോന്നിന് 200 രൂപ ക്രമത്തിൽ മലബാർ മേഖല യൂണിയൻ സബ്സിഡി നൽകിവരുന്നു. 2012-13 വർഷം കാലിത്തീറ്റ സബ്സിഡിയായി ആകെ 1372.97 ലക്ഷം രൂപ മലബാർ മേഖല യൂണിയൻ നൽകിയിട്ടുണ്ട്. എറണാകുളം മേഖല യൂണിയൻ കാലിത്തീറ്റ സബ്സിഡി നൽകുന്നതിനായി 2012-13 വർഷത്തിൽ അഞ്ചുകോടി രൂപ നീക്കിവെച്ചിരുന്നു. അസംസ്കൃത പദാർത്ഥങ്ങൾക്കും മറ്റും ലഭ്യത കുറവുണ്ടായിട്ടും ഇതുമൂലം കർഷകർക്ക് നൽകേണ്ട കാലിത്തീറ്റയ്ക്ക് കുറവ് വരാതിരിക്കുവാൻ കേരളാ കോ-ഓപ്പറേറ്റീവ് മിൽക്ക് മാർക്കറ്റിംഗ് ഫെഡറേഷൻ ഭരണസമിതിയുടെ അംഗീകാര പ്രകാരം അന്യസംസ്ഥാനങ്ങളിൽ

നിന്നും മിൽമ നേരിട്ട് മിൽമയുടെ കാലിത്തീറ്റ ഫോർമുലേഷൻ പ്രകാരവും മിൽമയുടെ നേരിട്ടുള്ള മേൽ നോട്ടത്തിലും കാലിത്തീറ്റ ഉല്പാദിപ്പിച്ച് ക്ഷീരകർഷകർക്ക് നല്കി വരുന്നു.

(ബി) കാലിത്തീറ്റയ്ക്ക് സബ്സിഡി നൽകുന്നതിന് സർക്കാർ നടപടി സ്വീകരിക്കുമോ;

(ബി) കാലിത്തീറ്റ സബ്സിഡി നിരക്കിൽ കർഷകർക്ക് അനുവദിക്കുന്നതിനായി ക്ഷീര വികസന വകുപ്പ് മുഖേന കാലിത്തീറ്റ സബ്സിഡി വിതരണ പദ്ധതി നടപ്പാക്കുന്നുണ്ട്. ഇതിനായി നടപ്പു വർഷം ആറു കോടി രൂപയാണ് ബഡ്ജറ്റിൽ വികസിപ്പിച്ചിട്ടുള്ളത്.


(സി) ഗവൺമെന്റ് ഉടമസ്ഥതയിലുള്ള കാലിത്തീറ്റ ഫാക്ടറികളിൽ നിന്നും ക്ഷീരകർഷകർക്ക് മിതമായ നിരക്കിൽ കാലിത്തീറ്റ ലഭ്യമാക്കാൻ നടപടി സ്വീകരിക്കുമോ;

(സി) സർക്കാർ സ്ഥാപനമായ കേരള ഫീഡ് സർക്കാർ നിയന്ത്രണത്തിലുള്ള കേരള കോ-ഓപ്പറേറ്റീവ് മിൽക്ക് മാർക്കറ്റിംഗ് ഫെഡറേഷൻ എന്നീ സ്ഥാപനങ്ങളുടെ കാലിത്തീറ്റ സബ്സിഡി നിരക്കിൽ കർഷകർക്ക് നല്കിവരുന്നുണ്ട്.

(ഡി) ക്ഷീരകർഷകരെ തൊഴിലുറപ്പ് പദ്ധതിയിൽ ഉൾപ്പെടുത്തുന്ന കാര്യം പരിഗണിക്കുമോ?

(ഡി) ക്ഷീര കർഷകമേഖലയുമായി ബന്ധപ്പെട്ട ക്ഷീരകർഷകർക്ക് സഹായകരമായ കന്നുകാലി തൊഴുത്തിനുള്ള തറ, ഗോമൂത്ര സംഭരണി, പുൽതൊട്ടി ഇവയുടെ നിർമ്മാണം, കന്നുകാലികൾക്കുള്ള സൂപ്പിമെന്ററി നിലയായ അസോള കൃഷിയുമായി ബന്ധപ്പെട്ട ജോലികൾ എന്നിവ തൊഴിലുറപ്പ് പദ്ധതിയിൽ നിലവിൽ ഉൾപ്പെടുത്തിയിട്ടുണ്ട്. എന്നാൽ ക്ഷീരകർഷകരുടെ ഉൾപാലാലായുധമായി ബന്ധപ്പെട്ട ദൈനംദിന പ്രവൃത്തികൾ തൊഴിലുറപ്പ് പദ്ധതിയിലെ അനുബന്ധ നിയമമായ പ്രവൃത്തിയിനമായി ഉൾപ്പെടുത്തിയിട്ടില്ല.

കുറഞ്ഞത് രണ്ടു പശു/എരുമകളെ വളർത്തുന്ന ക്ഷീരസഹകരണ സംഘത്തിൽ പത്ത് ലിറ്റർ പാൽ എങ്കിലും പ്രതിദിനം വിറ്റ് ഉപജീവനം കഴിക്കുന്ന ക്ഷീരകർഷകരെ തൊഴിലുറപ്പ് പദ്ധതിയിൽ ഉൾപ്പെടുത്തണമെന്ന് കേരള സർക്കാരിനോട് ആവശ്യപ്പെട്ടിരുന്നെങ്കിലും ഇക്കാര്യത്തിൽ അനുകൂല തീരുമാനമായിട്ടില്ല. തൊഴിലുറപ്പ് നിയമത്തിന്റെ പട്ടിക പ്രകാരം അനുവദനീയമായ പ്രവൃത്തികൾ മാത്രമേ എറ്റെടുക്കാൻ കഴിയുകയുള്ളൂ.

  
 സെക്ഷൻ ഓഫീസർ.